

(ബി) ഈ പരിഷ്കാരങ്ങൾ ഫലപ്രദമായി നടപ്പാക്കാൻ സർക്കാരിന് കഴിഞ്ഞുവോ ; ഇല്ലെങ്കിൽ അതിനുള്ള കാരണം പരിശോധിച്ചിട്ടുണ്ടോ ; വിശദാംശങ്ങൾ നൽകുമോ ;

(സി) ഇങ്ങനെ അവസാന നാളുകളിൽ ഗുതിപിടിച്ച് പദ്ധതി നടപ്പിലാക്കുന്നത് പദ്ധതിയുടെ നിലവാരത്തെ പ്രതികൂലമായി ബാധിക്കില്ലേ ; ഇതു സംബന്ധിച്ച സർക്കാർ നിലപാട് വ്യക്തമാക്കുമോ ?

ഉത്തരം

(എ) തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവ്വഹണത്തിന് കൂടുതൽ സമയം ലഭിക്കുന്നതിനും അതുവഴി സാമ്പത്തിക വർഷത്തിന്റെ അവസാന മാസങ്ങളിൽ പദ്ധതി നിർവ്വഹണം നടക്കുന്ന സ്ഥിതി വിശേഷം ഒഴിവാക്കുന്നതിനുമായി ഒരു വർഷത്തെ പദ്ധതി അംഗീകാരം തൊട്ടുമുൻവർഷം നേടുന്നതിന് ഉദ്ദേശിച്ചാണ് പദ്ധതി ആസൂത്രണ മാർഗ്ഗരേഖ പുറപ്പെടുവിച്ചിട്ടുള്ളത്.

(ബി) പൂർണ്ണമായും ഫലപ്രദമായിട്ടില്ലെങ്കിലും മുൻപഞ്ചവത്സര പദ്ധതി കാലാവധിയിലെ അപേക്ഷിച്ച് പദ്ധതി രൂപീകരണ-അംഗീകാര നടപടികളുടെ വേഗം വർദ്ധിക്കാൻ കാരണമായിട്ടുണ്ട്.

(സി) പദ്ധതി നിലവാരത്തെ പ്രതികൂലമായി ബാധിക്കാത്ത തരത്തിലാണ് മാർഗ്ഗരേഖ വിഭാവനം ചെയ്തിട്ടുള്ളത്.

തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവ്വഹണം

246 (3225) ശ്രീ. കോടിരേഖി ബാലകൃഷ്ണൻ :

ശ്രീ. കെ. കുഞ്ഞമ്മത് മാസ്റ്റർ :

ശ്രീ. എം. ഹംസ :

ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവ്വഹണവുമായി ബന്ധപ്പെട്ട് സംസ്ഥാനത്തെ വികേന്ദ്രീകൃതാസൂത്രണ ഏകോപന സമിതി പദ്ധതി വെട്ടിക്കുറച്ചിട്ടുണ്ടോ ; എങ്കിൽ അതിന്റെ കാരണം വിശദമാക്കാമോ ;

(ബി) ത്രിതല പഞ്ചായത്ത് വികസന മേഖലയിലും സേവന മേഖലയിലും നടപ്പു സാമ്പത്തിക വർഷം പൂർത്തിയാക്കിയ പദ്ധതികൾ വിലയിരുത്തപ്പെട്ടിട്ടുണ്ടോ ; വ്യക്തമാക്കാമോ ;

(സി) തദ്ദേശസ്വയംഭരണ സ്ഥാപനങ്ങളുടെ നടപ്പു സാമ്പത്തിക വർഷത്തെ പദ്ധതി വിഹിതം ചെലവഴിച്ചതിന്റെ കണക്ക് ജില്ല തിരിച്ചുള്ളത് ലഭ്യമാണോ?

ഉത്തരം

(എ) പദ്ധതി വെട്ടിക്കുറച്ചിട്ടില്ല.

(ബി) ഓരോ ആഴ്ചയിലും ചേരുന്ന സംസ്ഥാനതല വികേന്ദ്രീകൃതാസൂത്രണ ഏകോപന സമിതി തദ്ദേശസ്വയംഭരണ സ്ഥാപനങ്ങളുടെ പദ്ധതി നടത്തിപ്പ് വിലയിരുത്താറുണ്ട്.

(സി) തദ്ദേശസ്വയംഭരണ സ്ഥാപനങ്ങളുടെ നടപ്പു സാമ്പത്തിക വർഷത്തെ പദ്ധതി വിഹിതം ചെലവഴിച്ചതിന്റെ കണക്ക് അനുബന്ധമായി ചേർത്തിരിക്കുന്നു.

തദ്ദേശസ്വയംഭരണ സ്ഥാപനങ്ങളുടെ വാർഷിക ഓഡിറ്റിംഗ്

247 (3226) ശ്രീ. അബ്ദുറഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങൾ വാർഷിക ഓഡിറ്റിംഗ് നടത്തുന്നതിന് ഏർപ്പെടുത്തിയ സംവിധാനങ്ങൾ എന്തെല്ലാമാണെന്ന് വിശദമാക്കാമോ ;

(ബി) ഇത്തരം ഓഡിറ്റിംഗിൽ ഗുരുതരമായ ക്രമക്കേടുകൾ കണ്ടെത്തിയ സ്ഥാപനങ്ങൾക്ക് മേൽ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ ?

ഉത്തരം

(എ) പഞ്ചായത്ത് ഡയറക്ടറുടെ അധികാരപരിധിയിലുള്ള ഗ്രാമപഞ്ചായത്തുകളിൽ വാർഷിക ഓഡിറ്റിംഗ് നടത്തുന്നത് കേരള പഞ്ചായത്ത് രാജ് ആക്ടിലെ 215 വകുപ്പ് (2) ഉപവകുപ്പ് പ്രകാരവും പഞ്ചായത്ത് താജ് ആക്ട് പരിശോധനാ രീതിയും ഓഡിറ്റ് സംവിധാനവും ചട്ടങ്ങൾ 10 പ്രകാരവും കേരള സർക്കാരിന്റെ കീഴിലുള്ള കേരള സ്റ്റേറ്റ് ഓഡിറ്റ് വകുപ്പാണ്. (ലോക്കൽ ഫണ്ട് ഓഡിറ്റ് വകുപ്പ്). കേരള മുനിസിപ്പാലിറ്റീസ് ആക്ടിലെ 294, 295 വകുപ്പുകളിലെ വ്യവസ്ഥകൾ പ്രകാരം വാർഷിക ധനകാര്യ സ്റ്റേറ്റ്മെന്റുകൾ ലോക്കൽ ഫണ്ട് ഓഡിറ്റ് വകുപ്പിന് അയച്ചുകൊടുക്കേണ്ടതും ആയതിന്റെ അടിസ്ഥാനത്തിൽ 1994-ലെ കേരള ലോക്കൽ ഓഡിറ്റ് ആക്ടിലെ വ്യവസ്ഥകൾക്കനുസൃതമായി കേരള സ്റ്റേറ്റ് ഓഡിറ്റ് വകുപ്പ് (ലോക്കൽ ഫണ്ട് ഓഡിറ്റ് വകുപ്പ്) വാർഷിക ഓഡിറ്റിംഗ് നടത്തിവരുന്നുണ്ട്. ഇതിൽ 5 കോർപ്പറേഷൻ ഓഫീസുകളിലും 12 ഒന്നാം ഗ്രേഡ് നഗരസഭകളിലും ലോക്കൽ ഫണ്ട് ഓഡിറ്റ് വകുപ്പിന്റെ സമകാലീന ഓഡിറ്റാണ് നടന്നുവരുന്നത്.

* പൈബ്രിയിൽ വച്ചിട്ടുണ്ട്.